



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد.



۲۰۱۹/۰۶/۲۴

ډوکتور بادام شفق

## له وطن سره مينه

عشق با وطن

(مشاعره)



د ۲۰۱۹ ز کال د جون د میاشتې په دوه بېشتمه (۲۲ مه) نیټه، د ډنمارک هېواد د آغوس په ښار کې «د افغانانو د یووالي او پیوستون فرهنگي مرکز» له خوا، د دې مرکز د جوړېدو د شپږمې کلیزې په ویاړ «له وطن سره مينه / عشق با وطن» تر سرلیک لاندې یوه درنه مشاعره جوړه شوی وه.

د ډنمارک هېواد د آغوس په ښار کې «د افغانانو د یووالي او پیوستون فرهنگي مرکز» شپږ کاله پخوا (د ۲۰۱۳ ز کال د جون په میاشت کې) د یو شمیر پر خپل هېواد، فرهنگ او خلکو مینو افغانانو له خوا جوړ او په فعالیت یې پیل وکړ.

په دې مرکز کې راټول شوي افغانان عقیده لري چې د افغانانو د ټولو بدبختیو لامل، د افغانانو ترمنځ نفاق دی، چې د وطن د کورنیو او بهرنیو دښمنانو له خوا ورته لمن وهل کېږي. د وطن خارجي دښمنان خصوصاً د پاکستان، ایران او روسیې استخباراتي کړۍ په افغانستان کې قومي، ژبني، سیاسي او مذهبي اختلافاتو ته پکې وهي او نه پرېږدي چې افغانان یو له بل سره په سوله کې ژوند وکړي. همدارنگه یو شمیر سیاسيونو له ځانونو څخه قومي ټيکه

د پاڼو شمېره: له 1 تر 4

افغان جرمن آنلاين په درنښت تاسو همکارۍ ته راټولي. په دغه پته له مور سره اړیکه ټينگه کړئ [maqalat@afghan-german.de](mailto:maqalat@afghan-german.de)

یادونه: دلیکنې د لیکنیزې بڼې پازوالي د لیکوال په غاړه ده، هیله من یو خپله لیکنه له رالیږلو مخکې په خیر و لولئ

داران جوړ کړيدي او قدرت ته د رسيدلو او يا د قدرت د ساتلو په خاطر، قومي او ژبني تعصب ته د لمن وهلو له لاري افغان وروڼه قومونه يو د بل پر ضد استعمالوي .

دي فرهنگي مرکزکې راټول شوي افغانان عقیده لري چې ټول هغه قومونه چې په افغانستان کې ژوند کوي يو له بل سره وروڼه دي او يو افغان په بل افغان بهتري او کمترې نلري. فرهنگي مرکز عقیده لري که ټول افغانان پخپلو منځو کې اتفاق ولري، هم په وطن کې سوله راځي او هم د وطن پرمختگ او ښيرازي ته لاره اواريري.

له دې کبله د ډنمارک هیوا د د آغوس په ښار کې «د افغانانو د يووالي او پيوستون فرهنگي مرکز»، د افغانانو د يووالي په خاطر هاند او هڅې خپله وظيفه بولي. لدې سربيره فرهنگي مرکز د خپل اصیل افغاني ملي کلتور د ساتلو، غنا او راتلونکو نسلونو ته د هغه د سالم انتقال او د ملي افتخاراتو د ساتلو او معرفي کولو، لپاره صادقانه او جدي کار او هلي ځلي کوي.

د همدې موخو د سرته رسولو او «د افغانانو د يووالي او پيوستون فرهنگي مرکز» د شپږمې کليزې د لا شانداره لمانځلو په پلمه د دې مرکز په کوربه توب يوه شانداره مشاعره «له وطن سره مينه يا عشق با وطن» تر نامه لاندې جوړه شوي وه چې د هېواد گڼشمير فرهنگيانو او شاعرانو گډون پکې کړی و .

د مشاعرې د ويندوبی چارې ميرمن حميده نديم، او غرزي پرديسيار ته ور له غاړې وې. محفل د ښاغلي الحاج رحيم الدين حقل لخوا د قرآنکريم د څو آياتونو په لوستلو او ملي سرود په غږولو سره د ورځې په څلورو بجو پيل شوه.

له هغه وروسته «د افغانانو د يووالي او پيوستون فرهنگي مرکز» رئيس او بنسټ ايښودونکي ډاکټر بادام شفق پخپله پرانستونکي وينا کې مشاعرې ته راغلو، شاعرانو، آديبانو او ميلمنو ته ښه راغلاست ووايه. د فرهنگي مرکز اهداف يې توضيح کړل او د داسې غونډو او مشاعرو د جوړولو پر ارزښت يې رڼا واچوله .

بيا د کابل پوهنتون پخواني استاد پوهندوي محمد آصف بهاند د شعر په مختلفو اشکالو، د افغانستان د اوسني شعر پر بهير، پر ټولني باندې د شعر اغېز، د بېلگو په وړاندې کولو سره، د مشاعرې برخه والو ته په زړه پوري معلومات وړاندې کړل.

له هغه وروسته لاندې ښاغلو او آغلو شاعرانو، آديبانو او پوهانو په پښتو او دري ژبو باندې خپل ښکلي او زړه راښکونکي شعرونه حاضرينو ته واورول، چې د مشاعرې برخه والو په اوږدو چکچکو سره بدرگه کول.

- د کابل پوليتخنيک پخواني استاد پوهنمل حاجي محمد نوزادي،

- د دري ژبې نوميالي شاعر او آديب ښاغلی قدیر عارف يوسفی،

- د پښتو ژبې نوميالی شاعر او آديب ښاغلی محمد صديق ننگ،

- د دري ژبې تکړه شاعر، ليکوال او فرهنگي شخصيت ښاغلی فضل حق ملکزاده،

- د پښتو ژبې مشهور شاعر او ليکوال ښاغلي محمد صفر خواریکن،

- د دري ژبې د نوميالی شاعرې او آديبې او د ډنمارک هيواد د وایلي په ښار کې د ښځو د انجمن د مشري محترمي ملالی شبنم شعر د هغې د مرستيالي محترمي فريبا هاشمي لخوا،

- په آغوس کې د افغانانو د يووالي او پيوستون د فرهنگي مرکز مرستيال ليکوال، سياسي او فرهنگپال شخصيت ښاغلي امان الله صلحدوست،

- د پښتو ژبې نوميالی شاعر انجنير و دیر صافي،

- د فرهنگي مرکز د رئيس مرستياله، تکړه نطقه او دکليماتوره محترمه حميده نديم،

- تکړه ليکوال، شاعر ، آديب او فرهنگپال شخصيت ښاغلي شاه ولي آرين،

- تکړه شاعره، ليکواله ، فرهنگپاله او په آغوس کې د افغانانو د يووالي او پيوستون د فرهنگي مرکز د ښځو د چارو مسؤله محترمه ماهجبین احرازي،

د پاڼو شميره: له 2 تر 4

افغان جرمن آنلاین په درنښت تاسو همکارۍ ته راټولي. په دغه پته له مور سره اړيکه ټينگه کړئ [maqalat@afghan-german.de](mailto:maqalat@afghan-german.de)

يادونه: دلپکنې د ليکنيزې ښې پازوالي د ليکوال په غاړه ده ، هيله من يو خپله ليکنه له راليرلو مخکې په ځير و لولئ

- تکړه شاعر او لیکوال ښاغلی عمر پورا زماڼي،
- تکړه نطقه او دکلیما توره محترمه سپوږمۍ سلیمانخیل،
- تکړه شاعر ښاغلی ډاکتر غلام نبي ملکزی،
- ځوان تکړه شاعر سیلاب آهنگر،
- تکړه شاعر، نطق او فرهنگي شخصیت او د افغانانو د یووالي او پیوستون د فرهنگي مرکز د کلتوري چارو مسؤل ښاغلی غزلی پردیسار،
- نومیالی شاعر، آدیب او فرهنگي شخصیت ښاغلی عبدالملک بیکسیار.
- د مشاعري د لومړۍ برخي په پای کې څلورو فرهنگي شخصیتونو هر یو:
- ښاغلي پوهندوی محمد آصف بهاند،
- محترم قدیر عارف یوسفی،
- ښاغلي عبدالملک بیکسیار،
- محترمي ملالی شبنم ته،
- د هغوی د گټورو خدمتونو د ستایلو په پار، د فرهنگي مرکز د رئیس ډاکتر بادام شفق لخوا ستاینلیکونه او د گلو گډې ورکړل شوي.



د پاڼو شمیره: له 3 تر 4

افغان جرمن آنلاین په درنښت تاسو همکارۍ ته راښوولې. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)

یادونه: دلپکني د لیکنيزې بني پازوالي د لیکوال په غاړه ده، هيله من یو خپله لیکنه له رالیولو مخکې په ځیر و لولئ

د محفل د لومړۍ برخې د پای ته رسیدو او د ماښام ډوډۍ تر خورلو وروسته، د ځوان او طلاڼي حنجري خاوند سندرغاړي ښاغلي بصير اروين پوپل په ډير خواږه او سحرانگيزه سندرېز آواز کې، ډير په زړه پوري کنسرت اجرا شو چې د مشاعرې او کنسرت د برخه والو د ډيرې دلچسپۍ، علاقه مندي او ستايني وړ وگرځيده او په پرلپسې چکچکو سره بدرگه شو. د کنسرت په لړ کې د تکړه سندرغاړي ښاغلي همايون ساحل او تکړه طبله غرونکي ښاغلي بهير لخوا د ښاغلي بصير اروين سره تخنيکي همکاري او مرسته کيدله.

محفل د شپې په ۱۲ بجو هنرمندانو ته د گلو د گلونو د گډيو په ورکولو سره پای ته ورسیده.



د پاڼو شمېره: له 4 تر 4

افغان جرمن آنلاین په درنښت تاسو همکارۍ ته راښوولې. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)

یادونه: دلیکني د لیکنيزې بني پازوالي د لیکوال په غاړه ده ، هيله من يو خپله لیکنه له رالیولو مخکې په څیر و لولئ